

ஜெப வேளை

Hour Of Prayer

~~~~~

அப். 3:1 ஜெபவேளையாகிய ஒன்பதாம்மணி நேரத்திலே  
பேதுருவும் யோவானும் தேவாலயத்துக்குப் போனார்கள்.

Now Peter and John went up together into the temple at the  
hour of prayer, being the ninth hour.

**ஒன்பதாம் மணி நேரம்: ஒன்பதாம் மணி  
நேரம் என்பது நம்முடைய பிற்பகல் 3  
மணிக்கு ஒப்பாகும்.**

GREEK LEXICON – STRONG’S NUMBER 1766

கிழக்கத்திய திட்ட அளவு நேரத்தில் (Eastern Standard time),  
நாம் காலை ஒன்பது மணிக்கும், 12 மணிக்கும், 3 மணிக்கும்  
ஜெபிக்கிறோம். அது பழங்கால யூத ஏற்பாட்டில் (old Jewish  
Testament) பலிசெலுத்தும் வேளைகளாகும்.

*கமுகு கலைக்கிறது போல, 60-0403, பத்தி எண் 3-3*

வெண்கலமானது மிருகங்களின் சரீரங்கள் சுட்டெரிக்கப்படும்  
இடத்திலிருந்த அந்த வெண்கல பலிபீடத்தின் மேல் தெய்வீக  
நியாயத்தீர்ப்பைக் குறித்துப் பேசுகிறது. இரத்தமானது எடுக்கப்பட்ட பிறகு;  
ஒவ்வொரு காலை 9 மணிக்கும், 12 மணிக்கும், பிற்பகல் 3 மணிக்கும்  
காலன் கணக்கில் இரத்தமானது இந்த பலிபீடத்தின் மேலிருக்கும் மரித்த  
மிருகங்களின் மேல் ஊற்றப்பட்டு, கரும் புகையானது மேலே  
எழும்பினது. பாலஸ்தீனாவிலிருந்த ஒவ்வொரு யூதனும் முகங்குப்புற  
விழுந்து, தன்னுடைய கரங்களைப் பரலோகத்தை நோக்கி உயர்த்துவான்;  
அந்தப் புகையானது மேலெழுந்த போது, அதனோடு அவனுடைய  
ஜெபங்களும் சென்றன.

தேவன் ஒரு அருளப்பட்ட வழியை உடையவராயிருக்கிறார்,  
54-0404E, பத்தி எண் 106

எனவே அவர் வெள்ளிக்கிழமை பிற்பகல் 3 மணிக்கு மரித்து,  
ஞாயிறு அதிகாலையில் உயிர்த்தெழுந்தார்.

போய் என் சீஷர்களுக்குச் சொல்லுங்கள், 53-0405S

அந்த நேரம் முதற்கொண்டு, இங்கே சுவீடனில், அல்லது  
சுவிட்சர்லாந்தில், இன்னும் சரியாகச் சொன்னால், பிலாத்து தன்னுடைய  
இறுதி வருடங்களில் தன்னுடைய சிந்தையை இழந்து, பைத்தியமாகி,  
ஆழமான தண்ணீரில் தன்னைத்தானே மூழ்கடித்துக் கொண்டு மரணத்தை  
சந்தித்த அந்த இடத்தில்... பிற்பகல் 3 மணிக்கு அந்தக் குளத்தின்  
அடியிலிருந்து நீல நிறத்தில் தண்ணீர் மேலே வருவதாக ஒரு  
புராணக்கதை கூறுகிறது. அதைப் பார்ப்பதற்காக உலக முழுவதிலும்  
எல்லா இடங்களிலுமிருந்தும் ஜனங்கள் அங்கே கூடுகிறார்களாம். மூன்று  
மணிக்கு, நீல நிறத்தில், கருநீல நிறத்தில் தோற்றமளிக்கும் தண்ணீர் ஏதோ  
ஓரிடத்தின் அடிப்பகுதியிலிருந்து மேலே வந்து, தண்ணீரின்  
மேற்பரப்புக்கு வந்து கலக்கி விட்டு, மீண்டும் கீழே போய் விடுகிறது,  
இயேசு கிறிஸ்துவின் இரத்தத்தை எந்த மனிதனுடைய கைகளை விட்டும்  
கழுவக் கூடிய எந்த தண்ணீரும் கிடையாது என்பதைக்  
காண்பிக்கும்படியாக அது அவ்விதம் நடக்கிறது. அவன்  
குற்றமுள்ளவனாயிருக்கிறான்.

உண்மையான ஈஸ்டர் முத்திரை, 61-0402, பத்தி எண் 95

ஒவ்வொரு பெரிய வெள்ளிக் கிழமையன்றும், பிற்பகல் மூன்று  
மணிக்கு, அந்தத் தண்ணீர் நீல நிறத்தில் மாறி, பிலாத்துவின் சரீரம் கிடந்த  
இடத்திலிருந்து தண்ணீர் மேலே கொப்பளிக்கிறதாக (boils up) அவர்கள்  
உரிமை கோருகின்றனர். அவன் அதைப் புறக்கணித்தான். அங்கே  
இன்னும் அவனுடைய கரங்களில் இரத்தம் இருக்கிறது. அவன்  
புறக்கணித்து, தள்ளி விட்டான்; அந்த தண்ணீர்.

நீங்கள் உங்களுடைய கரங்களை விட்டு அவரைக் கழுவிப்  
போடவே முடியாது.

கிறிஸ்து என்னப்பட்ட இயேசுவை நான் என்ன செய்ய வேண்டும்?,

63-1124M , பத்தி எண் 204